

بہترین جہاد جابر سلطان کے سامنے گلہ حق کہتا ہے۔ (حدیث رسول اللہ صلی اللہ علیہ وآلہ وسلم)



نوائے وقت

لاہور۔ راولپنڈی/اسلام آباد۔ ملتان۔ کراچی۔ کوئٹہ

جمعۃ المبارک 1440ھ 8 مارچ 2019ء مسلسل اشاعت کے 78 سال

تمام وفاقی ادارے عوامی شکایات کا حل

ایک ماہ کے اندر یقینی بنائیں، طاہر شہباز

اسلام آباد (خبرنگار) وفاقی منتخب سید طاہر شہباز نے وفاقی حکومت کے تمام اداروں کو ہدایت کی ہے کہ وہ عوام انتہاس کی شکایات کے ازالے کیلئے نظام اور قواعد وضوابط وضع کریں اور تمام ادارے شکایات کو ایک ماہ کے اندر حل کرنے کو یقینی بنائیں۔ وفاقی منتخب گزشتہ روز وفاقی اداروں کو دی جانے والی ہدایات پر عملدرآمد کا جائزہ لینے کیلئے ایک اجلاس سے خطاب کر رہے تھے۔ اجلاس میں وفاقی منتخب کے سیکرٹری ڈاکٹر جمال ناصر، سینئر ایڈوائزر راجیو احمد قریشی، حافظ احسان احمد کھوکھر، جوائنٹ سیکرٹری ڈاکٹر ارم اسے خان اور وفاقی اداروں کے اعلیٰ افسران نے شرکت کی، احسان احمد کھوکھر نے بریفنگ کے دوران بتایا کہ وفاقی حکومت کے 280 اداروں میں سے 263 اداروں نے اپنے ہاں فوکل پرسن مقرر کر کے شکایات کیلئے قائم کر دیئے ہیں۔ انہوں نے کہا کہ ان اداروں کو وفاقی منتخب کے کمپیوٹرائزڈ نظام کے ساتھ منسلک کیا جا رہا ہے، اس سلسلے میں بائیس اداروں کو تربیت دی جا چکی ہے جبکہ اٹھارہ اداروں کو اگلے ہفتے تربیت دی جا رہی ہے اور اس سال کے اختتام تک سوا اداروں کو تربیت دے دی جائے گی۔